



www.oljan.fo

Jan Müller

23 - 08 - 2012

Johan Dahl - Mugu menna olju- og fráländavinnu

Kaj Leo Johannessen, lögmaður og Johan Dahl, landsstýrismaður í vinnu- og orkumálum verða hjástæddir, tá altjóða oljumessan ONS verður sett í Stavanger týsdagin. Føroyar teljast millum tær mongu tjóðirnar, sum luttaka á oljumessuni og hava egnan bás. Umleið 15 fyrirkur og stovnar eru við. Johan Dahl var eisini við á oljumessuni í Stavanger fyri tveimum árum síðani og aftur á oljumessu í Aberdeen í fjør. Men hví heldur hann tað hava so stóran týdning, at Føroyar eru partur av oljumessum, nú vit enn ikki hava funnið olju. Eg haldi tað hevur stóran týdning fyri føroyskt vinnulív at luttaka á ONS. Vinnan skal vera sjónlig í olju- og fráländahøpi, og tað er ONS viðvirkandi til. ONS er ein tann størsta messan av hesum slagi, og er hon ein týðandi pallur, har føroyska vinnan kann bjóða seg fram. Tað er við hesum í huga, at Johan Dahl luttekur á ONS 2012 eins og undanfarin ár. Landsstýrismaðurin stuðlar vinnuni og vil vera viðvirkandi til, at olju- og fráländavinnan mennist og verður enn meira týðandi vinna í Føroyum. Landsstýrismaðurin leggur áherðslu á, at tað framhaldandi verður áhugi fyri olju- og fráländavinnu í Føroyum. Føroyskir veitarar menna alsamt sínar tænar, og útlenskar fyrirkur skulu eisini síggja Føroyar sum ein spennandi aktør, bæði nú og í framtíðini. Á ONS 2012 skal landsstýrismaðurin saman við lögmanni m.a. luttaka á oljutoppfundinum ONS Summit, har ríkisleiðarar og oddafólk í altjóða oljufeløgum úr 20 londum koma saman at umrøða altjóða orkumál í einum geopolitiskum høpi. Harumframt hevur Johan Dahl fundir við fleiri umboð fyri vinnulív og myndugleikar frá lítla norska býnum Hammerfest fyri at fáa innlit í, hvussu kommunan hevur fyrireikað seg til at gerast ein týðandi aktør í altjóða fráländahøpi. Oljan.fo verður við á oljumessuni. Hava lesarar hugskot til søgur og kunning eru tit vælkomin at seta tykkum í sambandi við jan@foib.fo Mynd Johan Dahl hevur

víst oljumessunum í Norra og Skotlandi stóran ans seinastu árinu. Nú er hann aftur ávegis til oljumessu í Stavanger. Myndatøka oljan.fo/Jan Müller